

گریس بائبل چرچ پاکستان کا مقصد ہے کہ کھوئی ہوئی اور دم توڑتی ہوئی دنیا تک خداوند یسوع مسیح کی خوشخبری کا پیغام لے کر جانا ہے۔

لوقا 19:10

مسئلہ علم الہی نہیں، بلکہ عملی علم الہیات ہے۔



سات پیتسموں کی تعلیم-چار ”حقیقی“ پیتسمے اور تین پیتسمے ”رسمی“ ہیں

’ اُس نعمت سے غافل نہ رہ جو تجھے حاصل ہے اور نبوت کے ذریعہ سے بزرگوں کے ہاتھ رکھتے وقت تجھے ملی تھی۔ ان باتوں کی فکر رکھ۔ ان ہی میں مشغول رہ تا کہ تیری ترقی سب پر ظاہر ہو۔ ‘

1 تیمتھیس 15-14:4

روحانی مضامین پر مبنی بائبل مقدس کا مطالعہ

کلیسیائی روحانی نشوونما کے لئے بائبل مقدس کی آیت با آیت تفسیر۔

اُردو میں بائبل مقدس کے پیغامات کو حاصل کرنے کے لئے WhatsApp پر ہم سے رابطہ کریں: 0331-7150633

کلیسیا کی روحانی ترقی اور دنیا میں بیداری اور روحانی تبدیلی کے لئے دعا گو۔

**انجیل کا قرضدار! پادری فیصل جان کھوکھر**

## پیتسمہ

اپس اؤ مسیح کی تعلیم کی ابتدائی باتیں چھوڑ کر کمال کی طرف قدم بڑھائیں اور مردہ کاموں سے توبہ کرنے اور خدا پر ایمان لانے کی۔ اور پیتسموں اور ہاتھ رکھنے اور مردوں کے جی اٹھنے اور ابدی عدالت کی تعلیم کی بنیاد دوبارہ نہ ڈالیں۔ اور خدا چاہے تو ہم یہی کریں گے۔ کیونکہ جن لوگوں کے دل ایک بار روشن ہو گئے اور وہ آسمانی بخشش کا مزہ چکھ چکے اور رُوحِ اللہ میں شریک ہو گئے۔ اور خدا کے عمدہ کلام اور آئندہ جہان کی قوتوں کا ذائقہ لے چکے۔ اگر وہ برگشتہ ہو جائیں تو انہیں توبہ کے لئے پھر نیا بنانا ممکن ہے اس لئے کہ وہ خدا کے بیٹے کو اپنی طرف سے دوبارہ مصلوب کر کے علانیہ ذلیل کرتے ہیں۔ 11 اور ہم اس بات کے آرزو مند ہیں کہ تم میں سے ہر شخص پوری اُمید کے واسطے آخر تک اسی طرح کوشش ظاہر کرتا رہے۔ تاکہ تم سُست نہ ہو جاؤ بلکہ اُن کی مانند بنو جو ایمان اور تھمّل کے باعث وعدوں کے وارث ہوتے ہیں۔ ' عبرانیوں 6:1-6؛ 11-12

میں یروشلیم کے پہلی صدی کے ایمانداروں کو نصیحت کی گئی کہ اپنے میں ناکام ہونے کی بجائے پختگی لائیں۔ یہ ایسے ایماندار تھے جنہیں اُس وقت اُستاد ہونا چاہئے تھا لیکن اب تک شیر خوار بچوں کی مانند تھے جنہیں اس بات کی حاجت ہو کہ کوئی اُنہیں خدا کے کلام کی بنیادی باتیں سکھائے۔ عبرانیوں کے نام خط کا مصنف اُن پر زور دیتا ہے کہ تعلیم کی ابتدائی باتوں سے آگے اب پختگی اور شعور تک پہنچیں۔ اس کے بعد وہ سات بنیادی نظریات بیان کرتا ہے کہ اگر ایماندار روحانی بلوغت تک پہنچنا چاہتے ہیں تو ان نظریات کی سمجھ انہیں ہونی چاہئے۔

### اُن میں سے ایک ہے Baptismon Didaches یعنی پیتسمہ کی تعلیم۔

یونانی زبان کے لفظ Baptizo کا استعمال ماضی میں تقریباً نویں صدی قبل از مسیح سے دیکھا جاسکتا ہے۔ اس لفظ کے دو بنیادی مطلب ہیں: ” کسی چیز کی فطرت یا نوعیت تبدیل کر دینا“ اور ” کسی چیز کی اُس کے مقصد کے ساتھ پہچان کرنا“۔ پہلے معنی کو معروف یونانی شاعر Homer نے The Odyssey میں فولادی تلوار سازی کے لئے استعمال کیا۔ جب گرم دھات کو ٹھنڈے پانی میں ڈالا جاتا تھا تو تلوار کا ”پیتسمہ“ ہوتا تھا، یعنی وہ نرم لوہے سے سخت دھات میں تبدیل ہو جاتی تھی۔ دوسرے معنی Spartans نے استعمال کئے جو اپنے بھالوں اور تیروں کو جنگ سے پہلے خون میں ڈبو کر اُنہیں ”پیتسمہ“ دیتے تھے۔ اس عمل سے دھات کے ہتھیار میں کوئی ظاہری فرق نہ آتا تھا لیکن یہ عمل اس بات کی تصویر کشی کرتا تھا کہ اب یہ بھالایا تیر ایسا جنگی ہتھیار بن گیا ہے جس نے خون کا مزہ چکھ لیا تھا۔

## سات پیتسموں کی تعلیم - چار ”حقیقی“ پیتسمے اور تین پیتسمے ”رسمی“ ہیں

نئے عہد نامہ میں مختلف نوعیت کے سات پیتسموں کی تعلیم پائی جاتی ہے۔ ان میں سے چار ”حقیقی“ پیتسمے ہیں جن میں حقیقی تبدیلی رونما ہوتی ہے۔ تین پیتسمے ”رسمی“ ہیں جن سے کوئی تبدیلی رونما نہیں ہوتی بلکہ محض کسی خاص مقصد کی شناخت ہوتی ہے۔ تمام حقیقی پیتسموں میں جہاں ایک حقیقی تبدیلی رونما ہوتی ہے، اس میں پانی کا کوئی استعمال نہ کیا جاتا تھا۔ ہر ایک رسمی پیتسمہ، جہاں نوعیت کے اعتبار سے کوئی تبدیلی رونما نہیں ہوتی تھی، وہاں پانی کسی روحانی بات کی نمائندگی کے لئے موجود ہوتا تھا۔

### حقیقی پیتسمے

' آے بھائیو! میں تمہارا اس سے ناواقف رہنا نہیں چاہتا کہ ہمارے سب باپ دادا بادل کے نیچے تھے اور سب کے سب سمندر میں سے گزرے۔ اور سب ہی نے اُس بادل اور سمندر میں موسیٰ کا پیتسمہ لیا۔' (1 کرنتھیوں 10:1-2)۔

موسیٰ کا پیتسمہ: موسیٰ کے پیتسمہ میں موسیٰ کی شناخت ایک بادل کے ساتھ اور بنی اسرائیل کی شناخت موسیٰ کے ساتھ ہوتی ہے۔ بادل یسوع مسیح ہے۔ خروج کے دور کے لوگ بحرِ قلزم میں سے ہو کر غلامی سے آزادی کے لئے گزرے۔ اُن میں سے کوئی گایلا نہیں ہوا لیکن ایک حقیقی تبدیلی واقع ہوئی: 2.5 ملین غلاموں نے خدا کے مقررہ نجات دہندہ کے ساتھ شناخت پائی اور وہ آزاد لوگ بن گئے۔

صلیب کا پیتسمہ لوقا 50:12: (صلیب کے پیتسمہ میں جہاں سب آدمیوں کے گناہ مسیح پر لادے گئے، وہاں مسیح میں تبدیلی آئی۔ وہ گناہ بن گیا) 2 کرنتھیوں 5:21 (-) صلیب پر جہاں یسوع مسیح کی شناخت ہمارے گناہوں کے ساتھ ہوئی، وہاں اُس نے سزا اٹھائی، وہ خدا باپ اور خدائے پاک روح سے جدا ہو گیا) متی 27:46۔

پاک روح کا پتسمہ 1 کرنتھیوں 13:12: (پاک روح کا پتسمہ جو ہماری نجات کے وقت ہوتا ہے، اس سے مسیح پر ایمان لانے والے شخص کو مسیح کے ساتھ رفاقت کا پتسمہ دیا جاتا ہے اور وہ نیا مخلوق بن جاتا ہے۔ اُس کی شناخت مسیح کے ساتھ ہو جاتی ہے اور اُسے مسیح کی راستبازی دی جاتی ہے) افسیوں 5:4؛ 2 کرنتھیوں 5:21۔ وہ مسیح میں شامل کیا جاتا ہے اور روح القدس اُس پر ہمیشہ کے لئے مہر کر دیتا ہے) افسیوں 13:1۔

آگ کا پتسمہ متی 11:3: (آگ کے آنے والے پتسمہ میں سب بے ایمانوں کی شناخت عدالت کی آگ سے ہوگی۔ مسیح کی دوسری آمد کے وقت ایک دائمی تبدیلی واقع ہوگی جب بے ایمانوں کو روئے زمین پر سے ہٹا کر انہیں ابدی ہلاکت کے حوالہ کر دیا جائے گا) 2 تھسلونیکیوں 8-7:1؛ مکاشفہ 19، 14۔)

## رسمی پتسمے

یوحنا کا پتسمہ متی 11:3؛ اعمال 3:19: (یوحنا نے یہودیوں کو پانی کے جس پتسمہ کی پیش کش کی وہ خدا کی بادشاہی کے ساتھ شناخت کئے جانے کی تصویر تھی۔

مسیح کا پتسمہ متی 17:3-13:3: (خداوند یسوع مسیح کا پانی کا پتسمہ خدا باپ کی مرضی کے مطابق زندگی کی تصویر کشی کرتا ہے۔ اس عمل میں یسوع مسیح کی شناخت بنی اسرائیل کے مسیح موعود کے طور پر ہوئی۔

ایمانداروں کا پتسمہ متی 20-19:28؛ اعمال 16:33؛ 1 کرنتھیوں 17:1: کلیسیائی دور میں ایمانداروں کا پتسمہ مسیحیوں کی یسوع مسیح کے ساتھ موت، دفن ہونے اور جی اٹھنے کی شناخت کی تصویر ہے۔ یہ باطنی تبدیلی کا ظاہری اظہار ہے جو رونما ہو چکی ہے۔

اُردو میں بائبل مقدس کے پیغامات کو حاصل کرنے کے لئے WhatsApp پر ہم سے رابطہ کریں: 0331-7150633

کلیسیا کی روحانی ترقی اور دنیا میں بیداری اور روحانی تبدیلی کے لئے دعا گو۔

**انجیل کا قرضدار! پادری فیصل جان کھوکھر**